



WEEKLY ONE LINER

10-03-2025 - 16-03-2025

WEEKLY ONE LINER



USEFUL FOR

- ★ UPSC
- ★ BPS
- ★ UPPSC
- ★ MPPSC
- ★ SSC etc.

Career Strategists IAS

Helpline -: 011-49324938, 9990606400

Add -: B-1/44 Sector 18 Rohini Delhi
110089

1. अंतर्राष्ट्रीय महिला दिवस कब मनाया जाता है ?

A - 6 मार्च

B - 7 मार्च

C - 8 मार्च

D - 10 मार्च

अंतर्राष्ट्रीय महिला दिवस 8 मार्च को मनाया जाता है, जिसका उद्देश्य महिलाओं के आर्थिक, राजनैतिक और सामाजिक योगदान को सम्मानित करना है। इसकी शुरुआत 1909 में अमेरिका से हुई और 1977 में संयुक्त राष्ट्र ने इसे मान्यता दी। 2025 की थीम "कार्रवाई में तेज़ी लाएँ" है, जो महिलाओं के अधिकारों को सशक्त बनाने के लिए त्वरित और प्रभावी कदम उठाने का संदेश देती है। यह दिवस महिलाओं के संघर्ष, सफलता और समाज में उनके योगदान का उत्सव है।



2. चक्रवात अल्फ्रेड ने किस देश को प्रभावित किया ?


A - ऑस्ट्रेलिया

B - कनाडा

C - जापान

D - नीदरलैण्ड

ऑस्ट्रेलिया के पूर्वी तट पर चक्रवात अल्फ्रेड का खतरा है, जो पिछले 50 वर्षों में सबसे खतरनाक माना जा रहा है। मौसम विज्ञान ब्यूरो के अनुसार, इस चक्रवात ने तटीय क्षेत्रों में खतरनाक लहरे उत्पन्न की हैं। चक्रवातों को विभिन्न समुद्री क्षेत्रों में अलग-अलग नामों से जाना जाता है, जैसे टाइफून, हरिकेन, टोरनाडो और उष्णकटिबंधीय चक्रवात। इनका निर्माण समुद्र का तापमान 27°C या उससे अधिक, उच्च नमी और तेज हवाओं के संयोजन से होता है।



3. अभी हाल ही में उच्चतम न्यायालय में जस्टिस जायमाल्या बागली की नियुक्ति हुई है, वह इससे पहले किस उच्च न्यायालय के जस्टिस थे ?

A - कलकत्ता उच्च न्यायालय

B - राजस्थान उच्च न्यायालय

C - इलाहाबाद उच्च न्यायालय

D - मुंबई दिल्ली उच्च न्यायालय

सुप्रीम कोर्ट कॉलेजियम ने कलकत्ता हाईकोर्ट के जस्टिस जायमाल्या बागली को सुप्रीम कोर्ट के न्यायाधीश के रूप में नियुक्ति की सिफारिश की है। यह निर्णय चीफ जस्टिस संजीव खन्ना की अध्यक्षता वाले कॉलेजियम ने सर्वसम्मति से लिया। गौरतलब है कि 2013 के बाद से कलकत्ता हाईकोर्ट से कोई न्यायाधीश सुप्रीम कोर्ट के मुख्य न्यायाधीश नहीं बने।



4. भारत का पहला एपीआई ग्रीन हाइड्रोजन और 2G इथेनॉल संयंत्र कहाँ स्थापित होगा ?

A - सोलन

B - लखनऊ

C - जोधपुर

D - दिल्ली

भारत का पहला ग्रीन हाइड्रोजन और 2जी इथेनॉल संयंत्र हिमाचल प्रदेश के सोलन जिले के बद्दी-नालागढ़ क्षेत्र में स्थापित किया जाएगा। यह परियोजना एक्टिव फार्मास्युटिकल इंग्रीडिएंट्स (API), ग्रीन हाइड्रोजन और 2G इथेनॉल का उत्पादन करेगी, और इसमें 1400 करोड़ रुपये का निवेश होगा। संयंत्र में ग्रीन हाइड्रोजन जल के इलेक्ट्रोलिसिस से, सौर, पवन और जल ऊर्जा के उपयोग से उत्पन्न होगा।



5. अभी हाल ही में केन्द्रीय रक्षा मंत्रालय द्वारा शौर्य वेदनम् उत्सव का आयोजन किया गया ?

- A - मोतिहारी – बिहार
B - जयपुर, राजस्थान
C - ग्वालियर - मध्यप्रदेश
D - बस्तर – छत्तीसगढ़

प्रथम 'शौर्य वेदनम् उत्सव' 8 मार्च 2025 को बिहार के पूर्वी चम्पारण जिले के गोतिहारी शहर में सम्पन्न हुआ। यह दो दिवसीय कार्यक्रम भारतीय सशस्त्र बलों की सैन्य शक्ति, मार्शल आर्ट, सैन्य बैंड प्रदर्शन और युद्ध प्रदर्शनों का उत्सव था। इसे रक्षा मंत्रालय और पूर्वी चम्पारण जिला प्रशासन ने मिलकर आयोजित किया। इसका उद्देश्य भारतीय सशस्त्र बलों को जनता के करीब लाना और युवाओं को रक्षा बलों में शामिल होने के लिए प्रेरित करना था।



6. महिलाओं की सुरक्षा हेतु "प्रोजेक्ट हिफाजत" योजना किस राज्य सरकार के द्वारा शुरू की गयी -

- A - राजस्थान
B - मध्यप्रदेश
C - छत्तीसगढ़
D - पंजाब

पंजाब सरकार ने अंतर्राष्ट्रीय महिला दिवस पर "प्रोजेक्ट हिफाजत" की शुरुआत की, जिसका उद्देश्य महिलाओं और बच्चों को हिंसा से बचाना है। इस परियोजना का उद्घाटन मंत्री डॉ. बलजीत कौर ने किया, और इसके तहत एक हेल्पलाइन नंबर 181 जारी किया गया है। इसका मुख्य उद्देश्य महिलाओं को हिंसा और उत्पीड़न की रिपोर्ट करने में डर को दूर करना है।



7. 24वे विश्व सतत विकास शिखर सम्मेलन - 2025 का आयोजन कहाँ किया गया -

- A - बैंगलोर
B - गुवाहाटी
C - नई दिल्ली
D - चेन्नई

24वां विश्व सतत विकास शिखर सम्मेलन 7 मार्च 2025 को नई दिल्ली में सम्पन्न हुआ, जिसमें सतत विकास और जलवायु परिवर्तन पर वैश्विक विचार-विमर्श हुआ। इस वर्ष के शिखर सम्मेलन में गुयाना के प्रधानमंत्री और ब्राजील की पर्यावरण मंत्री सहित अन्य विशेषज्ञों ने भाग लिया। शिखर सम्मेलन का उद्देश्य सतत विकास और जलवायु समाधान में वैश्विक सहयोग को बढ़ावा देना था।



8. लोहूम का यह विस्तार भारत को इस निर्भरता से मुक्त करने में एक महत्वपूर्ण भूमिका निभाएगा देश की पहली लिथियम ग्रेड रिफाइनरी की शुरुआत कहाँ की जा रही है -

- A - सुल्तानपुर - उत्तरप्रदेश
B - भोपाल - मध्यप्रदेश
C - मुंबई - महाराष्ट्र
D - नोएडा - उत्तरप्रदेश

लोहूम कंपनी ने ग्रेटर नोएडा, उत्तर प्रदेश में देश की पहली लिथियम ग्रेड रिफाइनरी शुरू की है, जो सालाना 1000 मीट्रिक टन बैटरी ग्रेड लिथियम उत्पादन करेगी। 2029 तक इसकी क्षमता 20,000 टन तक बढ़ने की योजना है। रिफाइनरी में ई-वेस्ट से ब्लैक मास को रिसाइकिल कर लिथियम निकाला जाएगा। इसके अलावा, कंपनी लिथियम आयन बैटरी के लिए कैथोड एक्टिव मटेरियल (CAM) का उत्पादन भी बढ़ा रही है।



9. "प्रोजेक्ट HAKK" किस बैंक के द्वारा शुरू किया गया है ?

A - HDFC

B - SBI

C - ICICI

D - SIDBI

HDFC बैंक ने भारतीय वायु सेना (IAF) के पेशनभोगियों और उनके परिवारों को सहायता प्रदान करने के लिए 'प्रोजेक्ट HAKK' शुरू किया। इस पहल के तहत बैंक ने सहायक वायुसेना अध्यक्ष (लेखा एवं वायु सैनिक) कार्यालय और CSC अकादमी के साथ समझौता ज्जापन पर हस्ताक्षर किए। परियोजना का उद्देश्य पूर्व सैनिकों और उनके परिवारों को आत्मनिर्भर बनाना और आवश्यक सहायता प्रदान करना है।



10. बोधिपथ फिल्म महोत्सव किस संगठन द्वारा आयोजित किया जा रहा है -

A - अंतर्राष्ट्रीय फिल्म महोत्सव

B - अंतर्राष्ट्रीय बौद्ध परिसंघ

C - दलाई लामा फाउंडेशन

D - भारतीय फिल्म परिषद

अंतर्राष्ट्रीय बौद्ध परिसंघ (IBC) और परम पावन दलाई लामा के सार्वभौमिक उत्तरदायित्व फाउंडेशन के सहयोग से "बोधिपथ फिल्म महोत्सव" 10-11 मार्च 2025 को इंडिया इंटरनेशनल सेटर्, नई दिल्ली में आयोजित होगा। यह महोत्सव बौद्ध समुदाय को समर्पित है और बुद्ध की शिक्षाओं व आधुनिक मनोवैज्ञानिक विषयों पर केंद्रित दस वैश्विक फिल्मों का प्रदर्शन करेगा।



11. अभी हाल ही में किस भारतीय नेता को बारबाडोस के सर्वोच्च राष्ट्रीय पुरस्कार "ऑनरेरी ऑर्डर ऑफ फ्रीडम ऑफ बारबाडोस" से सम्मानित किया गया है -

A - पीयूष गोयल

B - अनुराग ठाकुर

C - प्रधानमंत्री नरेन्द्र मोदी

D - विदेश मंत्री एस. जयशंकर

प्रधानमंत्री नरेन्द्र मोदी को बारबाडोस का सर्वोच्च राष्ट्रीय पुरस्कार "ऑनरेरी ऑर्डर ऑफ फ्रीडम ऑफ बारबाडोस" प्रदान किया गया। यह सम्मान उन्हें कोविड-19 महामारी के दौरान प्रभावशाली नेतृत्व और वैश्विक सहयोग को मजबूत करने में योगदान के लिए दिया गया। सम्मान समारोह 6 मार्च 2025 को आयोजित हुआ, जिसमें केंद्रीय विदेश राज्य मंत्री पवित्रा मर्गेरिता ने प्रधानमंत्री मोदी की ओर से सम्मान ग्रहण किया।



12. मत्स्य पालन स्टार्टअप कॉन्क्लेव 2.0 का आयोजन कहाँ हुआ ?

A - चेन्नई, तमिलनाडु

B - उड़ीसा

C - मुंबई, महाराष्ट्र

D - हैदराबाद, तेलंगाना

मत्स्यपालन विभाग ने 8 मार्च 2025 को हैदराबाद, तेलंगाना में मत्स्यपालन स्टार्टअप कॉन्क्लेव 2.0 का आयोजन किया। केंद्रीय मंत्री राजीव रंजन सिंह, राज्यमंत्री जॉर्ज कुरियन और प्रो. एसपी बघेल सहित कई सरकारी अधिकारी, उद्यमी और स्टार्टअप प्रतिनिधि इस कार्यक्रम में शामिल हुए। इसका उद्देश्य मत्स्य पालन क्षेत्र में नवाचार को बढ़ावा देना, ई-कॉमर्स और नई तकनीकों के एकीकरण पर चर्चा करना था।



13. मध्यप्रदेश के किस जिले में माधव राष्ट्रीय उद्यान स्थित है ?

- A - ग्वालियर
B - भोपाल
C - दतिया
D - शिवपुरी

मध्यप्रदेश के शिवपुरी जिले में स्थित माधव राष्ट्रीय उद्यान को केंद्रीय पर्यावरण मंत्रालय ने देश के 58वें और राज्य के 9वें बाघ अभयारण्य के रूप में अधिसूचित किया है। 375.233 वर्ग किलोमीटर में फैले इस उद्यान में संख्या सागर और माधव सागर दो प्रमुख झीले हैं। प्रोजेक्ट टाइगर, जिसे 1973 में बाघ संरक्षण के लिए शुरू किया गया था, के तहत यह नया अभयारण्य अधिसूचित किया गया है।



14. भारत के फाइनल में किस टीम को हराकर छठी एशियाई महिला कबड्डी चैंपियनशिप 2025 जीती -

- A - ईरान
B - बांग्लादेश
C - नेपाल
D - थाईलैंड

भारतीय महिला कबड्डी टीम ने 8 मार्च 2025 को तेहरान में ईरान को 32-25 से हराकर पांचवीं बार एशियाई महिला कबड्डी चैंपियनशिप जीती। सोनाली शिंगरे की कप्तानी में भारत गत विजेता के रूप में टूर्नामेंट में उतरा था। सेमीफाइनल में भारत ने नेपाल को 56-18 से और ईरान ने बांग्लादेश को 41-18 से हराया था। इस चैंपियनशिप में एशिया की सात टीम शामिल थीं।



15. चैंपियंस ट्रॉफी 2025 का फाइनल किस टीम ने जीता ?

- A - न्यूजीलैंड
B - ऑस्ट्रेलिया
C - भारत
D - पाकिस्तान


भारत ने न्यूजीलैंड को 4 विकेट से हराकर चैंपियंस ट्रॉफी 2025 जीती। दुबई में खेले गए फाइनल में न्यूजीलैंड ने 252 रन का लक्ष्य दिया, जिसे भारत ने 49 ओवर में हासिल कर लिया। यह रोहित शर्मा का 9 महीने में दूसरा ICC खिताब है, इससे पहले उन्होंने 2024 में भारत को T20 वर्ल्ड कप जिताया था। भारत ने 2002, 2013 और 2025 में चैंपियंस ट्रॉफी जीती, जो ICC द्वारा आयोजित एक प्रमुख वनडे टूर्नामेंट है।



16. ग्लोबल टेररिज्म इंडेक्स (GTI) 2025 में की सूची में कौनसा देश शीर्ष पर है ?

- A - बर्किना फासो
B - पाकिस्तान
C - सीरिया
D - सोमालिया

ग्लोबल टेररिज्म इंडेक्स (GTI) 2025 में बर्किना फासो आतंकवाद से सबसे अधिक प्रभावित देश बना, जबकि पाकिस्तान दूसरे स्थान पर रहा। पाकिस्तान में आतंकी हमलों में 45% वृद्धि हुई, और TTP सबसे तेजी से बढ़ता आतंकी समूह बना। सीरिया और माली तीसरे व चौथे स्थान पर हैं, जबकि भारत 14वें स्थान पर है। इस्लामिक स्टेट (IS) को विश्व का सबसे खतरनाक आतंकवादी संगठन बताया गया।



17. राष्ट्रीय पोषण (अभियान) मिशन की शुरुआत कब हुई थी ?

A - 8 मार्च, 2018

B - 8 मार्च, 2019

C - 8 मार्च, 2020

D - 8 मार्च, 2020

पोषण अभियान के सात वर्ष 8 मार्च 2025 को पूरे हुए। यह 8 मार्च 2018 को राजस्थान के झुंझुनूं से शुरू हुआ था और महिला एवं बाल विकास मंत्रालय द्वारा संचालित है। इसका उद्देश्य किशोरियों, गर्भवती महिलाओं, स्तनपान कराने वाली माताओं और 0-6 वर्ष के बच्चों के पोषण स्तर में सुधार करना है। अभियान बौनापन, कुपोषण, एनीमिया और कम वजन की समस्याओं को कम करने पर केन्द्रित है।



18. हाल ही में किसे "ईवाई एंटरप्रेन्योर ऑफ द ईयर 2024 इंडिया" पुरस्कार से सम्मानित किया गया ?

A - शेखर शर्मा

B - नितिन कामथ

C - प्रफुल्ल पटेल

D - चिराग अग्रवाल

नितिन कामथ को "ईवाई एंटरप्रेन्योर ऑफ द ईयर 2024 इंडिया" पुरस्कार से सम्मानित किया गया। वे जीरोधा लिमिटेड के सीईओ हैं और जून 2025 में मॉंटे कार्लो में भारत का प्रतिनिधित्व करेंगे। अन्य प्रमुख विजेताओं में के. वी. कामथ (लाइफटाइम अचीवमेंट अवार्ड) और डॉ. एस. सोमनाथ (विशेष जूरी पुरस्कार) शामिल हैं। 2010 में स्थापित जीरोधा ने डिस्काउंट ब्रोकरेज मॉडल से छोटे निवेशकों के लिए बाजार को सुलभ बनाया और 2020 में यूनिकॉर्न बना।



19. अभ्यास खंजर किन दो देशों के बीच संयुक्त सैन्य अभ्यास है ?

A - भारत व बांग्लादेश

B - भारत व नेपाल

C - भारत व किर्गिस्तान

D - भारत व अमेरिका

अभ्यास खंजर-XII भारत और किर्गिस्तान के बीच 10-23 मार्च 2025 तक किर्गिस्तान में आयोजित एक संयुक्त सैन्य अभ्यास है। इसमें भारत की पैरा रेजिमेंट (विशेष बल) और किर्गिज स्वॉर्पिन ब्रिगेड भाग ले रही है। इसका उद्देश्य आतंकवाद व उग्रवाद से निपटने के लिए संयुक्त रणनीतियों का विकास और आपसी सहयोग को बढ़ाना है।



20. रामसर सचिवालय द्वारा जारी वार्षिक आर्द्रभूमि की दुनिया में महिला परिवर्तनकर्ता में आर्द्रभूमि संरक्षण में उनके प्रयासों के लिए कितनी महिलाओं को सम्मानित किया गया ?

A - 10

B - 11

C - 14

D - 12

डॉ. जयश्री वेकंटेसन "आर्द्रभूमि के विवेकपूर्ण उपयोग" श्रेणी में प्रतिष्ठित रामसर पुरस्कार जीतने वाली पहली भारतीय बनीं। स्विट्जरलैंड स्थित रामसर सचिवालय ने 7 मार्च 2025 को उन्हें "2025 की महिला परिवर्तनकर्ताओं" में शामिल किया। यह सम्मान आर्द्रभूमि संरक्षण में महिलाओं की भूमिका को सशक्त बनाने के लिए दिया जाता है। डॉ. वेकंटेसन "केयर एथ ट्रस्ट" की सह-संस्थापक हैं।



21. सिद्धांत बंठिया जो हाल ही में चर्चा में थे, किस खेल से संबंधित हैं ?

- A - क्रिकेट
B - पुरुष फुटबॉल
C - पुरुष वॉलीबॉल
D - पुरुष टेनिस

2025 रवांडा चैलेजर टेनिस प्रतियोगिता 3-9 मार्च तक किगाली, रवांडा में आयोजित की गई थी। यह एटीपी 100 चैलेजर प्रतियोगिता थी, जिसमें 160,000 डॉलर की पुरस्कार राशि थी। एकल और युगल विजेताओं को 100-100 एटीपी अंक मिले। सिद्धांत बंठिया और अलेक्जेंडर डॉस्की ने युगल खिताब जीता, फाइनल में फ्रांस के जेफी ब्लैकेनॉक्स और चेक गणराज्य के जेडनेक कोलार की जोड़ी को 6-4, 5-7, 10-8 से हराया।



22. GRIDCON-2025 का उद्घाटन किसने किया ?

- A - मनोहर लाल खट्टर
B - पीयूष गोयल
C - अनुराग ठाकुर
D - अमित शाह

केन्द्रीय मंत्री मनोहर लाल ने 9 मार्च 2025 को दिल्ली के द्वारका स्थित IICC, यशोभूमि में 'GRIDCON 2025' का उद्घाटन किया। इस अंतर्राष्ट्रीय सम्मेलन में 30 देशों के प्रतिनिधि, 2000 सम्मेलन प्रतिभागी, 150 तकनीकी पेपर और 150 प्रदर्शनी कंपनियां शामिल हुईं। इसका विषय "ग्रिड रेजिलिएंस में नवाचार" था, जिसमें नवीकरणीय ऊर्जा, स्मार्ट मीटर प्रबंधन और डिजिटल ट्रांसफॉर्मेशन पर चर्चा हुई।



23. अभी हाल ही में किस बैंक ने महिला उद्यमियों के लिए बिना किसी जमानत के डिजिटल SME ऋण शुरू किया है ?

- A - HDFC
B - SBI
C - ICICI
D - IDBI

अंतर्राष्ट्रीय महिला दिवस 2025 पर SBI ने महिलाओं उद्यमियों के लिए बिना गारंटी वाला डिजिटल SME ऋण 'SBI अस्मिता' लॉन्च किया, जो पूरी तरह डिजिटल और परेशानी मुक्त है। यह ऋण स्वचालित डेटा सत्यापन और API पारिस्थितिकी तंत्र पर आधारित है। शीर्ष महिला उद्यमियों को उद्यमिता प्रशिक्षण भी मिलेगा। SBI ने "नारी शक्ति" प्लेटिनम डेबिट कार्ड भी पेश किया, जो 100% पुनः नवीनीकरण प्लास्टिक से बना RuPay समर्थित कार्ड है।



24. अभी हाल ही में भारत ने रूस के साथ कौनसे युद्धक टैंकों की बात के लिए समझौता हस्ताक्षर हुआ है ?

- A - T-73
B - T-72
C - T-74
D - T-75

भारत ने रूस की रोसोबोरोनएक्सपोर्ट के साथ 248 मिलियन डॉलर का समझौता किया, जिसके तहत भारतीय सेना के T-72 टैंकों के लिए 1000 HP इंजन खरीदे जाएंगे। इसमें तकनीकी हस्तांतरण शामिल है, जिससे बख्तरबंद वाहन निगम लिमिटेड (AVNL) इन इंजनों का स्थानीय उत्पादन कर सकेगी। यह अपग्रेड सेना की युद्ध क्षमता और गतिशीलता बढ़ाएगा।



25. हाल ही में किस राज्य/केन्द्र शासित प्रदेश ने "महिला समृद्धि योजना" को मंजूरी दी है ?

- A - दिल्ली B - तमिलनाडु
C - जम्मू एवं कश्मीर D - गुजरात


दिल्ली सरकार ने महिलाओं को आर्थिक रूप से सशक्त बनाने के लिए महिला समृद्धि योजना को मंजूरी दी है। इसके तहत पात्र महिलाओं को प्रतिमाह 2500 रुपये की आर्थिक सहायता मिलेगी। योजना के लिए 5100 करोड़ रुपये का बजट आवंटित किया गया है और अनुमान है कि इससे लगभग 17 लाख महिलाओं को लाभ मिलेगा। लाभार्थी महिलाओं की आयु 21 से 60 वर्ष के बीच होनी चाहिए और उनके पास बीपीएल कार्ड होना अनिवार्य है।



26. अभी हाल ही में कनाडा के नए प्रधानमंत्री कौन निर्वाचित हुए हैं ?

- A - जस्टिन ट्रूडो B - मार्क कार्नी
C - केरीन केलेर D - वरवाडो जर्सी

मार्क कार्नी कनाडा के 24वें प्रधानमंत्री बनने जा रहे हैं, जिन्होंने लिबरल पार्टी के नेतृत्व के लिए भारी मतों से जीत दर्ज की है। वह मौजूदा प्रधानमंत्री जस्टिन ट्रूडो का स्थान लेंगे, जिन्होंने जनवरी 2025 में इस्तीफे की घोषणा की थी। कार्नी ने 85.9% मतों के साथ जीत हासिल की है। वह कनाडा के पहले ऐसे प्रधानमंत्री होंगे, जिन्हें राजनीति का कोई पूर्व अनुभव नहीं है।



27. भारत की पहली हाइड्रोजन ट्रेन किस मार्ग पर चलेगी ?

- A - जयपुर-दिल्ली B - पटन - कोलकाता
C - जींद - सोनीपत D - लखनऊ-वाराणसी

भारत की पहली हाइड्रोजन ट्रेन 31 मार्च, 2025 तक तैयार होने की उम्मीद है। इसे चेन्नई स्थित इंटीग्रल कोच फैक्ट्री (ICF) द्वारा निर्मित किया जा रहा है। यह ट्रेन उत्तर रेलवे के दिल्ली डिवीजन में जींद-सोनीपत सेक्शन (89 किमी) पर संचालित की जाएगी। हाइड्रोजन ईंधन सेल का उपयोग करने वाली यह पर्यावरण के अनुकूल ट्रेन शून्य कार्बन उत्सर्जन सुनिश्चित करेगी, जिससे कार्बन उत्सर्जन और ध्वनि प्रदूषण में कमी आएगी।



28. अभी हाल ही में किस राज्य सरकार ने अपने स्वयं का लॉन्च करने की घोषणा की है ?

- A - जम्मू एवं कश्मीर B - छत्तीसगढ़
C - बिहार D - असम

असम सरकार ने ASSAMSAT नामक अपने पहले उपग्रह को लॉन्च करने की योजना की घोषणा की है, जिससे यह कदम उठाने वाला भारत का पहला राज्य बन जाएगा। यह उपग्रह कृषि, आपदा प्रबंधन, बुनियादी ढांचे के विकास और सीमा सुरक्षा में सहायता करेगा। इसे IN-SPACE और इसरो के सहयोग से विकसित किया जाएगा, और इसकी अनुमानित लागत 450 से 500 करोड़ रुपये होगी।



29. 'राष्ट्रीय सुरक्षा सप्ताह' कब से कब तक मनाया गया ?

A - 4 मार्च से 10 मार्च तक

B - 1 मार्च से 6 मार्च तक

C - 3 मार्च से 9 मार्च तक

D - 5 मार्च से 11 मार्च तक

भारत में 4 मार्च से 10 मार्च 2025 तक 54वां राष्ट्रीय सुरक्षा सप्ताह मनाया जाएगा, जिसका उद्देश्य कार्यस्थलों पर सुरक्षा जागरूकता बढ़ाना और दुर्घटनाओं को रोकना है। इस अभियान का नेतृत्व राष्ट्रीय सुरक्षा परिषद (NSC) भारत द्वारा किया जाता है, जिसकी स्थापना 4 मार्च 1966 को एक गैर-लाभकारी संगठन के रूप में की गई थी।



30. 7वीं विश्व वायु गुणवत्ता रिपोर्ट 2024 में कितने देशों को स्थान दिया गया ?

A - 126

B - 138

C - 140

D - 142

IQAir की 7वीं वार्षिक विश्व वायु गुणवत्ता रिपोर्ट 2024 में भारत को दुनिया का 5वां सबसे प्रदूषित देश बताया गया है। दुनिया के 20 सबसे प्रदूषित शहरों में से 13 भारत के हैं, और मेघालय का बर्नीहार दुनिया का सबसे प्रदूषित शहर घोषित हुआ है। रिपोर्ट के अनुसार, नई दिल्ली 91.8 $\mu\text{g}/\text{m}^3$ PM2.5 स्तर के साथ दुनिया की सबसे प्रदूषित राजधानी बनी।



31. फिडे 2025 विश्व जूनियर शतरंज चैंपियनशिप के ओपन सेक्शन का खिताब किसने जीता ?

A - ग्रैंडमास्टर प्रणव वेकंटेस

B - ग्रैंडमास्टर शिफूजी

C - विश्वनाथ आनंद

D - राकेश रोट

ग्रैंड मास्टर (GM) प्रणव वेकंटेस 2025 विश्व जूनियर शतरंज चैंपियनशिप जीतने वाले 7वें भारतीय बने। उन्होंने स्लोवेनिया के मैटिक लावरेसिक के खिलाफ अंतिम मैच ड्रॉ खेलकर खिताब जीता। महिला खिताब रूस की अन्ना शुखमन ने जीता। यह चैंपियनशिप 26 फरवरी से 1 मार्च 2025 तक मॉन्टेनेग्रो के पेट्रोवैक में हुई, जिसमें 67 देशों के 260 खिलाड़ियों ने भाग लिया।



32. अभी हाल ही में भारत में वित्तीय साक्षरता को बढ़ाने के लिए राष्ट्रव्यापी अभियान किसके द्वारा शुरू किया गया है ?

A - वित्त मंत्रालय

B - SBI द्वारा

C - RBI और NCFE द्वारा

D - निम्न में से कोई नहीं

भारतीय रिजर्व बैंक (RBI) और राष्ट्रीय वित्तीय शिक्षा केंद्र (NCFE) ने राष्ट्रीय वित्तीय शिक्षा रणनीति (NSFE) के तहत देशभर में वित्तीय साक्षरता अभियान शुरू किया। इसका लक्ष्य नागरिकों, विशेष रूप से युवाओं (18 वर्ष से कम) और वरिष्ठ नागरिकों (60 वर्ष से अधिक), को वित्तीय ज्ञान और कौशल से सशक्त बनाना है। प्रमुख बैंकों द्वारा वित्तीय साक्षरता केंद्र स्थापित किए जा रहे हैं।





One Liner

1. अंतर्राष्ट्रीय महिला दिवस 2025 की थीम क्या है - "कार्रवाई में तेज़ी लाएँ"
2. चीन सागर व प्रशांत महासागर में चक्रवातों को किस नाम से जाना जाता है - "टायफून"
3. उच्चतम न्यायालय में मुख्य न्यायाधीश के अलावा अन्य जजों की नियुक्ति किसके द्वारा की जाती है - राष्ट्रपति के द्वारा
4. भारत का पहला ग्रीन हाइड्रोजन और 2जी इथेनॉल संयंत्र किस राज्य में स्थापित होगा - हिमाचल प्रदेश
5. शौर्य वेदनम उत्सव का उद्घाटन किसने किया - "बिहार के राज्यपाल आरिफ मोहम्मद खान ने"
6. भारत सरकार का 'मिशन शक्ति' कार्यक्रम किस मंत्रालय के द्वारा प्रशासित है - "महिला एवं बाल विकास विभाग"
7. 24 वे विश्व सतत विकास शिखर सम्मेलन 2025 का विषय क्या था - - सतत विकास और जलवायु समाधान में तेज़ी लाने के लिए साझेदारी
8. लीथियम का प्रतीक क्या है - Li
9. अभी हाल ही में कौन विधि मंत्रालय की सचिव नियुक्त हुई है - अंजू राठी राणा
10. दहेज निषेध अधिनियम कब पारित हुआ था - 1961





One Liner

11. 'प्रोजेक्ट HAKK' के लिए HDFC बैंक के लिए किसके साथ MOU हस्ताक्षर किया है - सहायक वायुसेना अध्यक्ष (लेखा व वायु सैनिक) कार्यालय व सीएसली अकादमी।
12. बोधिपथ फिल्म महोत्सव का आयोजन कहाँ किया जा रहा है - नई दिल्ली
13. बारबाडोस के द्वारा प्रधानमंत्री नरेद्र मोदी को "ऑनरेरी ऑर्डर ऑफ फ्रीडम ऑफ बारबाडोस" सम्मान किस कारण दिया। - कोविड-19 के समय प्रभावशाली नेतृत्व व सहयोग हेतु
14. मत्स्य पालन स्टार्टअप कॉन्क्लेव 2.0 का आयोजन कब किया गया - 8 मार्च 2025
15. किस वन्यजीव अभयारण्य को देश के 58वें टाइगर रिजर्व के रूप में अधिसूचित किया है - माधव राष्ट्रीय उद्यान (मध्यप्रदेश)
16. किस देश ने 2025 में छठी एशियाई महिला कबड्डी चैंपियनशिप की मेजबानी की - ईरान
17. चैंपियंस ट्रॉफी-2025 के फाइनल में भारत ने किस टीम को हराकर यह खिताब जीता - न्यूजीलैंड
18. ग्लोबल टेररिज्म इंडेक्स (GTI) 2025 किस संगठन द्वारा जारी किया गया है - "इंस्टीट्यूट फॉर इकोनॉमिक्स एण्ड पीस" (IEP) द्वारा
19. भारत की पहली महिला राष्ट्रपति कौन थी - प्रतिभा पाटिल
20. भारत की पहली महिला प्रधानमंत्री कौन थी - श्रीमती इंदिरा गाँधी





One Liner

21. राष्ट्रीय पोषण अभियान की शुरुआत कहाँ से की गयी थी - झुंझुनूं (राजस्थान)
22. लाइफ टाइम अचीवमेंट अवार्ड 2024 किस भारतीय को मिला - K.V. कामथ (Jio Financial Services Ltd)
23. भारत व किर्गिस्तान के मध्य संयुक्त सैन्य अभ्यास 'खंजर' की शुरुआत कब हुई थी - वर्ष - 2011 में
24. केयर अर्थ ट्रस्ट की सहसंस्थापक डॉ. जयश्री वेकंटेसन को रामसर सचिवालय द्वारा जारी 2025 आर्द्रभूमि की दुनिया में महिला परिवर्तनकर्ता में किस श्रेणी में शामिल कर सम्मानित किया गया - " आर्द्रभूमि का बुद्धिमानी से उपयोग"
25. एटीपी रवांडा चैलेजर 2025 टेनिस प्रतियोगिता का एकल खिताब किसने जीता - फ्रांस के वैलेटांइन फोयर ने
26. GRIDCON-2025 का मुख्य विषय क्या है - "ग्रिड रेजिलिएंस में नवाचार"
27. 'नारी शक्ति' प्लेटिनम डेबिट कार्ड किस बैंक के द्वारा जारी किया गया है - SBI
28. भारत ने रूस की किस कंपनी के साथ मिलकर युद्धक टैंक ईंधन बनाने के लिए समझौता किया है - रोसोबोरोनएक्सपोर्ट
29. भारत में पंल्लीकरनई दलदल कहाँ स्थित है - चेन्नई (तमिलनाडु)
30. आर्द्रभूमि पर रामसर सचिवालय का मुख्यालय कहाँ स्थित है - ग्लैड (स्विट्जरलैंड)





One Liner

31. दिल्ली की मुख्यमंत्री कौन है - रेखा गुप्ता
32. कनाडा की राजधानी है - ओटावा
33. भारत की पहली हाइड्रोजन ट्रेन की शुरुआत कब तक होने की डेडलाइन है - 31 मार्च 2025
34. अभी हाल ही में असम सरकार ने अपने स्वयं के उपग्रह लॉन्च करने की घोषणा की है, उस उपग्रह का नाम क्या है - ASSAMSAT
35. राष्ट्रीय सुरक्षा सप्ताह 2025 की थीम क्या है - सुरक्षा व कल्याण - विकसित भारत के लिए अनिवार्य
36. किस संस्था ने 7वीं विश्व वायु गुणवत्ता रिपोर्ट 2024 जारी की - स्विट्जरलैंड स्थित एयर टेक्नोलॉजी कंपनी IQAir
37. फिडे 2025 विश्व जूनियर शतरंज चैंपियनशिप कहाँ आयोजित की गयी थी - पेट्रोवैक, मॉन्टेनेग्रो
38. किस वर्ष RBI का राष्ट्रीयकरण किया गया था - 1949
39. फिडे 2025 विश्व जूनियर शतरंज चैंपियनशिप के महिला वर्ग का खिताब किसने जीता - रूस की अन्ना शुखमन ने
40. 7वीं विश्व वायु गुणवत्ता रिपोर्ट 2024 के अनुसार दुनिया में सबसे प्रदूषित देश के रूप में भारत का स्थान कौनसा था - 5वां

